

# 6 ZƏFƏR gündəliyi oktyabr 2020-ci il



Cəbhənin bütün istiqamətlərində döyüşlər gedir. Müdafiə Nazirliyi işğaldan azad edilmiş Cəbrayıl rayonunun Çaxırlı kəndinin videogörüntülərini yayır.

Azərbaycan Ordusunun əks-hücum əməliyati zamanı müxtəlif istiqamətlərdə düşmənin zirehli texnikaları, atış dəstek və təminat vasitələri darmadağın edilib. Düşmənin 63-cü tank taborunun daha 3 tankı, o cümlədən 41-ci və 62-ci artilleriya alaylarının 4 ədəd BM-21 "Qrad" yaylım atəşli reaktiv sistemi məhv edilib. 42-ci artilleriya alayının atış mövqeyində yerləşdirilmiş D-20 artilleriya qurğuları və onların heyətləri zərərsizləşdirilib.



Rusyanın "Perviy kanal" televiziyasına müsahibə verən Prezident İlham Əliyev Azərbaycanın savaşa muzdalu döyüşçüləri cəlb etməsi ilə bağlı iftiralara cavab verdi.

Prezident dedi ki, bu gün Azərbaycan Ordusu öz ərazilərimizi azad edir. Döyük əməliyyatları yerindən çəkilmiş videolarda bizim artilleriyanın, pilotsuz uçuş aparatlarının necə işləməsi, azərbaycanlı əsgər və zabitlərin işğaldan azad edilmiş torpaqlarda bayraqlarımızı necə ucaltmaları görünür:

"Buna görə də bu ittihamlar əsassızdır, biz onları qətiyyətə rədd edirik və bu cür şayiələrin, yoxlanılmamış məlumatların ictimai reylə necə manipulyasiya etməsinə yol verə bilmərik. Qoy sübutlar təqdim etsinlər. Bu gün fəal döyük əməliyyatlarının onuncu günüdür, bizə heç bir sübut təqdim edilməyib".

Dövlətimizin başçısı vurğuladı ki, Ermənistan yenə də dinc əhaliyə atış açır. Bu da erməni tərəfinin köhnə taktikasıdır. Onlar hər dəfə döyük meydanda məğlubiyyətə uğrayanda dinc əhaliyə ziyan vurmağa və beləliklə, Azərbaycan Ordusunun əks-hücumunu dayandırmağa çalışaraq belə alçaq hərəkətlərə əl atırlar. Lakin onlar bu əks-hücumu dayandırı bilmirlər və bilməyəcəklər.



Müdafiə naziri, general-polkovnik Zakir Həsənovun rəhbərliyi ilə xüsusi xidməti müşavirə keçirilir. Müşavirədə aparılan əks-hücum əməliyyatında hazırda mövcud olan vəziyyət təhlil olunaraq düşmən qüvvələrinin planlı, məqsəd-yönlü və ardıcıl darmadağın edilməsinin davamlılığı tapşırılır.

Müdafiə naziri qoşunlara azad olunmuş ərazilərdə həyatı əhəmiyyətli və ilkin zəruri tədbirlərin görülməsinə göstəriş verir. Nazir tərəfindən "İsgəndər" əməliyyat-taktiki raket komplekslərinin tətbiq olunacağı halda adekvat cavab veriləcəyi bildirilir. Zakir Həsənov Azərbaycan Ordusuna arsenalındakı yüksəkdəqiqliklə və böyük dağidlıcı qüvvəyə malik silah növlərini tətbiq etməklə düşmən tərəfinin hərbi-strateji infrastrukturuna böyük zərbelər endirməyi planlaşdırmağı tapşırır.



Ermənistan silahlı qüvvələri Yevlax, Goranboy və Beyləqan rayonlarının ərazilərini atəşə tutur.



İran İslam Respublikasının Prezidenti Həsən Ruhani Azərbaycan Prezidentine telefonla zəng edir.

Həsən Ruhani Ermənistan-Azərbaycan temas xəttində silahlı qarşıdurmanın davam etməsindən ölkəsinin narahathığını və münaqışının tez bir zamanda sülh yolu ilə həll olunacağına ümidi var olduğunu bildirir.

Prezident İlham Əliyev qeyd edir ki, Ermənistanın toxribatına cavab olaraq başlanan savaşda hərbi qulluqçularımız, 27 mülki şəxsimiz həlak olub, 170-dən çoxu yaralanıb, 900-dən artıq evə ziyan dəyib və ya tamamilə dağidlıb. Azərbaycan tərəfi uğurlu əks-hücum əməliyyatları həyata keçirərək, işğal olunmuş torpaqlarımızın bir hissəsini işğaldan azad edib.

Dövlətimizin başçısı qeyd edib ki, İran-Azərbaycan dövlət sərhədinin işğal olunmuş ərazilənin bir hissəsi Azərbaycanın nəzarətinə keçib və sərhədboyu işğaldan azad olunmuş ərazilərdə tezliklə Azərbaycan sərhəd qoşunlarının və sərhəd infrastrukturunun yerləşdirilməsi nəzərdə tutulur.

Prezident həmçinin Ermənistanın davam edən hərbi təcavüzünün və toxribatlarının regionda sülhün və tehlükəsizliyin təmin olunması işində ən böyük əngel olduğunu bildirmişdi.



Gün ərzində cəbhənin müxtəlif istiqamətlərində gedən döyüslərdə Ermənistan ordusuna məxsus 2 ədəd BM-21 "Qrad"ı sıradan çıxarılib.

41-ci artilleriya alayının atış mövqelərində dayanan "Qrad"lar Azərbaycan Ordusunun atış zərbəsi ilə məhv edilib.

Bundan əlavə, 42-ci artilleriya alayının atış mövqeyində yerləşdirilmiş D-20 artilleriya qurğuları və onların heyətləri də bölmələrimizin sərrast atışı ilə məhv edilib.

**Rəşad BAXŞƏLİYEV,  
"Azərbaycan"**